

कार्यालय कलेक्टर एवं जिला दण्डाधिकारी, जिला भोपाल (म0प्र0)

क्रमांक / 253 / अजिंद / 2021

भोपाल, दिनांक 25 / 04 / 2021

// आदेश //

(अंतर्गत धारा 144 दण्ड प्रक्रिया संहिता 1973)

कार्यालयीन आदेश क्रमांक 251/अजिंद/2021 दिनांक 17.04.2021 के द्वारा भोपाल नगर निगम क्षेत्र व बैरसिया नगर पालिका क्षेत्र में दिनांक 19.04.2021 को प्रातः 06.00 बजे से सोमवार दिनांक 26.04.2021 प्रातः 06.00 बजे तक कोरोना कर्फ्यू लागू किया गया था। जिला भोपाल में कोरोना के बढ़ते संक्रमण को दृष्टिगत रखते हुए आम नागरिकों के कोरोना संक्रमण से बचाव एवं जन सामान्य के स्वास्थ्य हित को ध्यान में रखते हुए मैं अविनाश लवानिया, कलेक्टर एवं जिला मजिस्ट्रेट, जिला भोपाल दण्ड प्रक्रिया संहिता 1973 की धारा 144 में प्रदत्त शक्तियों को प्रयोग में लाते हुये उक्त कोरोना कर्फ्यू को आगे बढ़ाते हुए दिनांक 26.04.2021 को प्रातः 06.00 बजे से दिनांक 03.05.2021 को प्रातः 06.00 बजे तक कोरोना कर्फ्यू लागू किये जाने का आदेश पारित करता हूँ।

यह आदेश आम जनता को संबोधित है। चूंकि वर्तमान में मेरे समक्ष ऐसी परिस्थितियाँ नहीं हैं और न ही यह संभव है कि इस आदेश की पूर्व सूचना प्रत्येक व्यक्ति को दी जावे। अतः यह आदेश एक पक्षीय पारित किया जाता है। आदेश से व्यथित व्यक्ति दण्ड प्रक्रिया संहिता 1973 की धारा 144 (5) के अंतर्गत अधोहस्ताक्षरकर्ता के न्यायालय में आवेदन प्रस्तुत कर सकेगा, अत्यंत विशेष परिस्थितियों में अधोहस्ताक्षरकर्ता के संतुष्ट होने पर आवेदक को किसी भी लागू शर्तों से छूट दे सकेगा।

यह आदेश तत्काल प्रभाव से प्रभावशील होगा। इस आदेश का उल्लंघन करने वाले व्यक्ति के विरुद्ध भारतीय दण्ड संहिता की धारा 188 के अंतर्गत कार्यवाही की जावेगी।

यह आदेश दिनांक 25.04.2021 को मेरे हस्ताक्षर एवं पदमुद्रा से जारी किया गया।

( अविनाश लवानिया )  
कलेक्टर एवं जिला मजिस्ट्रेट,  
जिला भोपाल

पृष्ठांकन क्रमांक / 254 / अजिद / 2021

भोपाल, दिनांक 25.04.2021

प्रतिलिपि :- सूचनार्थ एवं आवश्यक कार्यवाही हेतु ।

- 1- आयुक्त, भोपाल संभाग भोपाल
- 2- अतिरिक्त पुलिस महानिदेशक, भोपाल ज़ोन भोपाल ।
- 3- उप पुलिस महानिरीक्षक, शहर रेंज, भोपाल ।
- 4- आयुक्त, नगर पालिक निगम, भोपाल ।
- 5- समस्त अपर जिला मजिस्ट्रेट, समस्त एसडीएम / समस्त कार्यपालिक मजिस्ट्रेट भोपाल ।
- 6- समस्त पुलिस अधीक्षक / समस्त अतिरिक्त पुलिस अधीक्षक / समस्त नगर पुलिस अधीक्षक / समस्त थाना प्रभारी भोपाल ।
- 7- केन्द्र निदेशक आकाशवाणी / दूरदर्शन भोपाल ।
- 8- उप संचालक, संभागीय जनसंपर्क भोपाल ।
- 9- प्रभारी अधिकारी, पुलिस नियंत्रण कक्ष, जहाँगीराबाद भोपाल ।

कलेक्टर एवं जिला मजिस्ट्रेट  
जिला-भोपाल